

महाराष्ट्र सुवर्ण जयंती नगरोत्थान महाभियान
नंदुरबार नगरपरिषदेच्या रस्ते विकास प्रकल्पास
प्रशासकीय मान्यता देण्याबाबत

महाराष्ट्र शासन
नगर विकास विभाग
शासन निर्णय क्रमांक: नगरो-२०१३/प्र.क्र.२६२/नवि-३३
मंत्रालय,
मुंबई ४०००३२
तारीख: १६ जानेवारी, २०१४.

वाचा -

- १) शासन निर्णय क्रमांक: एनयूआर-२००८/प्र.क्र. २०३/नवि-३३, दिनांक २० फेब्रुवारी, २०१०.
- २) दिनांक १८/१०/२०१३ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त

प्रस्तावना -

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यास सुरुवात झाली आहे. या अभियानाच्या उद्दिष्टांनुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि तेथे शहराच्या दर्जाप्रमाणे शैक्षणिक व आरोग्य विषयक पायाभूत सुविधांची निर्मिती करणे तसेच शहराच्या सामाजिक सुविधा व सौंदर्य आकर्षणामध्ये वाढ करणे अपेक्षित आहे.

०२. नंदुरबार नगरपरिषदेचा रस्ते विकास प्रकल्प किंमत रु. ९६.६० कोटी यापुर्वी नगरोत्थान महाभियानाच्या दि. २०.१०.२०११ रोजी झालेल्या बैठकीमध्ये मंजूर झालेला आहे. सदर प्रकल्पाच्या विरोधामध्ये काही नागरीकांनी मा. उच्च न्यायालयामध्ये याचिका क्र. ७७१३/२०१२ दाखल केली होती. या याचिकेमुळे प्रकल्पाचे काम थांबले होते. मा. उच्च न्यायालयाने सदर प्रकरणी चौकशी करण्याच्या सूचना नगरपरिषद प्रशासन संचालनालयास दिलेल्या होत्या. त्यानुसार संचालनालयाने प्रस्तावीत रस्त्यांचे अ,ब आणि क स्वरूपामध्ये वर्गीकरण करून मा.उच्च न्यायालयामध्ये अहवाल सादर केला. प्रस्तुत प्रकरणी मा. उच्च न्यायालयाने दि. ४ सप्टेंबर, २०१३ रोजी निकाल दिला असून त्यामध्ये सदर प्रकल्पाकरीता नगरपरिषदेने नव्याने प्रस्ताव शासनाकडे सादर केला असल्यास त्यास तपासून मान्यता देण्याबाबत तसेच निविदा प्रक्रिया नव्याने करण्याच्या सूचना दिलेल्या आहेत. त्यानुसार मुख्याधिकारी नंदुरबार नगरपरिषद यांनी सुधारीत रस्ते विकास प्रकल्पाचा रुपये ९४.३४ कोटी व H.T. Line Shifting आणि LED स्ट्रीट लाईटिंग रु. ११.७८ कोटी किंमतीच्या प्रस्तावास मान्यता देण्याची विनंती शासनास केली आहे. नंदुरबार नगरपरिषदेच्या सदर रस्ते विकास प्रकल्पाच्या रु. ९४.३४ कोटी किंमतीस मुख्य अभियंता, सार्वजनिक बांधकाम विभाग, नाशिक यांनी दिनांक ६/८/२०१३ व H.T. Line Shifting आणि

LED स्ट्रीट लाईटिंग रु. ११.७८ कोटी च्या प्रस्तावाला मुख्य अभियंता, महाराष्ट्र जीवन प्राधिकरण, ठाणे यांनी दि. १९/९/२०१३ रोजीच्या पत्रान्वये तांत्रिक मान्यता दिली आहे. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या रस्ते विकास प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत केलेल्या प्रधान सचिव (नगर विकास) यांच्या अध्यक्षतेखालील प्रकल्प मान्यता व सनियंत्रण समितीने नंदुरबार नगरपरिषदेच्या रस्ते विकास आणि LED स्ट्रीट लाईटिंग अशा एकूण रु. ९६.०२ कोटी किंमतीच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे. व सदर रकमेवर प्रकल्प किंमतीमध्ये (Labour contract) १ टक्के, (Insurance) १ टक्के, (Contingency Charges) ३ टक्के इतके अनुदान अनुज्ञेय राहणार आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत नंदुरबार नगरपरिषदेच्या रस्ते विकास प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या नंदुरबार जिल्ह्यातील नंदुरबार नगरपरिषदेच्या रु. १००.८२७५ कोटी किंमतीस, सिंकिंग फंडाची तरतूद करणे, योजनेवरील व आस्थापनेवरील खर्च कमी करणे या अटीच्या अधीन राहून मंजूरी देण्यात येत आहे. नंदुरबार नगरपरिषदेसाठी मंजूर केलेल्या रस्ते विकास प्रकल्पातील योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम रुपये
१	Road Work	५१४३२३७२९
२	Road Divider	४२६००३५८
३	Road side Gutter	१८४९२३३५७
४	Road side footpath	४५७०६७७७
५	Cross drainage work	४६२२२३४
६	Slab Drain	११६४४८२३
७	Bridge	३६७४२५९
८	Retaining Wall	५३७१९२२
९	Junction Improvement	२९५०५५९९
१०	H.T. Line Shifting आणि LED स्ट्रीट लाईटिंग	११७८८९१४१
	एकूण (निव्वळ)	९६०२६२१९९
	Labor Welfare Cess (१%),	९६०२६२२
	Insurance (१%),	९६०२६२२
	Contingency Charges (३%),	२८८०७८६६
	एकूण ढोबळ	१००८२७५३०९

०२. नंदुरबार नगरपरिषदेच्या मंजूर रस्ते विकास प्रकल्पाचा वित्तीय आकृतिबंध पुढीलप्रमाणे राहील.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	नंदुरबार ब वर्ग नगरपरिषद	रु. १००.८२७५ कोटी	रु. ८०.६६२ कोटी. (८० टक्के)	रु. २०.१६५५ कोटी (२० टक्के)

०३. नंदुरबार नगरपरिषदेच्या रस्ते विकास प्रकल्पास खालील अटींच्या अधीन राहून प्रशासकीय मंजूरी देण्यात येत आहे:-

- (१) महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा विहित मुदतीत पूर्ण करणे नगरपरिषदेस बंधनकारक राहील. तसेच या शासन निर्णयातील आणि संदर्भ २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.
- (२) सदर प्रकल्पाकरिता नगरपरिषदेस २० टक्के हिस्सा भरावा लागणार आहे.त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम प्राधिकाऱ्याची/अधिकाऱ्याची तांत्रिक मान्यता घेतल्यानंतरच निविदा काढाव्यात.
- (३) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.
- (४) नगरपरिषदेने रस्ते विकास योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहील.
- (५) नगरपरिषदेने आर्थिक आराखडा (Financial Closure) शासनास सादर करण्याची दक्षता घ्यावी.
- (६) सदर योजना मंजुरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेने कृती आराखडा तयार करावा.
- (७) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहील.
- (८) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहील.

०४. संदर्भांकित शासन निर्णय दिनांक २० फेब्रुवारी, २०१० मध्ये नमूद केल्यानुसार अनुदान वितरण टप्पाटप्प्याने करावयाचे आहे. त्यानुसार या योजनेंतर्गत सदर अनुदानाचे प्रत्यक्ष वितरण नगर विकास विभागामार्फत वेळोवेळी शासन निर्णयान्वये करण्यात येईल.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०११६१४५७०१४०२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)
सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, सार्वजनिक बांधकाम विभाग, यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.
५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. मुख्य अभियंता, सार्वजनिक बांधकाम प्रादेशिक विभाग, नाशिक.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त, नाशिक विभाग, नाशिक.
११. जिल्हाधिकारी, नंदुरबार.
१२. जिल्हा प्रकल्प अधिकारी, नंदुरबार.
१३. मुख्याधिकारी, नंदुरबार नगरपरिषद, जि. नंदुरबार.
१४. निवड नस्ती, नवि-३३